

پس منظر احکام قربانی

قریشی نعیم اللہ ”صابر“

گوشہ تحقیق اسلامی
اسلام آباد - پاکستان - فون: ۵۱۳۲۵-۳۳۱۳۰

{ حق ۽ واسطو محفوظ }

قرباني: پس منظر ۽ احكام

قريشي نعيم الله ”صابر“

2017ع

نصرالله

گوشهء تحقيقات اسلامي

چاپو پھريون:

كمپوزنگ:

چپائيندڙ:

03313051325

QURBANI: PAS MANZAR AIN AHKAM

By: QURESHI NAEEMULLAH “SABIR”

First Edition: 2017


Composing & Design: NASRULLAH

Published by: GOSHA-E-TAHQIQAT-E-ISLAMI

Pakistan.

گوشهء تحقيقات اسلامي
اسلام آباد - پاكستان - فون: ۰۳۳۱۳۰۵۱۳۲۵

براءِ ايصال ثواب: خليفو يار محمد قريشي، خليفو اصغر علي قريشي، خليفو
عبد العلي قريشي، خليفو عبدالولي قريشي، خليفو عبدالقيوم قريشي،
خليفو افضال احمد قريشي، خليفو عبدالماجد قريشي
۽ تمام فوت شده مت مائت ۽ امت مسلم



مَوْلَايَ صَلِّ وَسَلِّمْ دَائِمًا أَبَدًا
عَلَى حَبِيبِكَ خَيْرِ الْخَلْقِ كُلِّهِمْ

فهرست

1. ٻه اکر 5
2. قربانيءَ جو پس منظر 6
3. قربانيءَ جو فلسفو 8
4. قربانيءَ جا مسئلا 9
5. قربانيءَ لاءِ جائز جانور 9
1. دنبو: 9
2. ريڍ ٻڪري: 9
3. گئون ۽ مينهن: 9
6. دنبو، ريڍ ۽ ٻڪري 9
7. قربانيءَ لاءِ ناجائز جانور 9
8. گوشت جي ورهاست 10
9. جانور پالي متارو ڪيو 10
10. ذبح وقت موجود رهو 10
11. ڪاسائيءَ جي مزدوري جانور مان نه ڏيو 10
12. سنت ابراهيمي 10
13. قربانيءَ جو وقت 11
14. پاڻ سڳورن جو عمل 11
15. مقرر ڏينهن ۾ قرباني نه ڪرڻ جو مسئلو 11
16. سڄي دل سان قرباني ڪيو 11
17. ذبح ڪرڻ جو طريقو ۽ دعا 12
18. عيد نماز ۽ تڪبير تشریق جا مسئلا 13
19. تڪبير تشریق جا پنج ڏينهن 13
20. عيد نماز بابت اهم مسئلا 13
21. عيد نماز جو طريقو 14

ٻه اکر

اسلام هڪ مڪمل دين آهي جيڪو مؤمنن لاءِ زندگيءَ جي هر موڙ تي تربيت ڪندڙ ۽ هدايتون ڏيندڙ استاد جي حيثيت رکي ٿو. اسلام جون هدايتون قرآن پاڪ، نبي سڳوري ﷺ جي سنت، سندس صحابہ ۽ اهل بيت سڳورن جي مثالي ڪردارن ۽ امت جي نامور عالمن جي ذريعي اسان کي ملنديون رهنديون آهن. جن تي عمل ڪري انسان پنهنجي رهڻي ڪرڻي کي وقت سر بهتر کان بهتر ڪندو رهيو آهي. نتيجي ۾ کيس ٻن قسمن جا فائدا حاصل ٿين ٿا؛ هڪ رب جي رضا ۽ ٻيو هي ته مومن پنهنجي دلين کي سکون ۽ اطمينان جي دولت سان مالا مال ڪندارهن ٿا.

جيئن ته الله پاڪ انسانن کي پنهنجي حڪمن ميجڻ خاطر پيدا ڪيو آهي، رب جا جيڪي به حڪم مومن کي ملن ٿا هو ان تي سندس منشا آڌار مڪمل عمل ڪرڻ ۾ رد جي وڃن ٿا. اهڙن ئي حڪمن مان هڪ حڪم رب لاءِ قرباني ڪرڻ به آهي، جنهن جا تفصيل ڄاڻڻ هونءَ ته هر مسلمان لاءِ لازم آهي پر جنهن تي قرباني واجب هجي ان لاءِ اهي حڪم وڌيڪ اهميت رکن ٿا، ڇو ته سندس ٿورڙي به لاڀرواهي ۽ اڻ ڄاڻائيءَ جي ڪري سندس عمل وڃائجڻ جو خطرو ٿي پوي ٿو. ان ڳالهه کي سامهون رکندي هي مختصر ۽ جامع ڪتاب اوهاڻ جي آڏو پيش ڪجي ٿو، جنهن ۾ قربانيءَ جا اهم مسئلا سولي ۽ سهڻي نموني سان اوهاڻ آڏو رکيا ويا آهن، ته جيئن رب ڪريم اڳيان جيڪو ڪجهه به قرباني طور پيش ڪريون، ته اهو سهڻي نموني پيش ڪيون.

ڊائريڪٽر

گوشهءِ تحقيقات اسلامي - پاڪستان

اسلام آباد

23، آگسٽ، 2017ع

قربانيءَ جو

پس منظر

الله تبارڪ وتعالیٰ حضرت اسماعيل عليه السلام جي ذبح جو سمورو بيان قرآن شريف جي ٽيويهين پارِي جي سورة الصافات ۾ واضح لفظن ۾ ڄاڻايو آهي. جنهن مطابق حضرت ابراهيم عليه السلام کي خواب ۾ ٿي راتيون مسلسل اهو الهام ٿيو ته اي ابراهيم! اتي پنهنجي پياري ۾ پياري شيءِ قربان ڪر. تڏهن حضرت ابراهيم عليه السلام کي خيال آيو ته دنيا ۾ ٻه شيون پياري ۾ پياريون ٿينديون آهن. هڪ مال - دولت ۽ ٻيو آل - اولاد هن پهريان ٻه ڏينهن ته روز هڪ هڪ سؤ پلاٽ قربان ڪيا، پر ٽئين رات کيس وري حڪم ٿيو ته: اي ابراهيم! اتي پنهنجي پياري ۾ پياري شيءِ قربان ڪر. سو هن سوچيو ته مال جي ته قرباني مون ڪئي آهي، اها شايد قبول نه پئي آهي. باقي هاڻي رهي اولاد، پوءِ پنهنجي پياري سڪيلڌي پٽ تيرهن ورهين جي نوجوان اسماعيل کي سڏي چيو:

يُبْنَىٰ اِنِّي اَرَىٰ فِي الْمَنَامِ اَنِّي اَذْبَحُكَ فَانْظُرْ مَاذَا تَرَىٰ

او منهنجا پٽ! مون رات خواب ۾ ڏٺو آهي ته مان توکي ذبح ڪري رهيو آهيان ان بابت تنهنجي چاراءِ آهي؟

قَالَ يَا بَنِيَ اَفْعَلْ مَا تَوْمَرُ سَتَجِدُنِي اِنْ شَاءَ اللّٰهُ مِنَ الصّٰبِرِيْنَ ﴿١٢٧﴾

منهنجا بابا! جنهن ڳالهه جو توهان کي رب ڪريم وٽان حڪم ڪيو ويو آهي سا ڳالهه جلد پوري ڪيو ان ۾ دير ڪونه ڪيو، ۽ جيڪڏهن الله تعاليٰ چاهيو ته اوهان مون کي صبر ڪندڙن مان لهندؤ.

هتي صاحبزادي کان مشوري وٺڻ ۾ اها حڪمت رکيل هئي ته پهريون ان جي عزم و همت ۽ اطاعت ربّي جي جذبي جو امتحان ٿي وڃي، ڇاڪاڻ ته ثواب جو دارو مدار قصد ۽ نيّت تي آهي. ٻيو اگر هو اطاعت اختيار ڪري ته ثواب جو مستحق ٿي وڃي. ٽيون ذبح ڪرڻ وقت جو بتقاضاءِ بشريّت ۽ شفقتِ پدري طبعي اضطراب ۽

لغزش جو خطرو هو. ان کان به ڪنهن خرچ ۾ اطمینان ٿي پئي. تنهن کان پوءِ حضرت اسماعيل عليه السلام کي گهران خوب سنواري سينگاريو ويو ۽ ٻئي چٽا پيءُ ۽ پٽ مذبج جي طرف هليا. الله تعالیٰ جي عبادت ۽ طاعت جو هي عظيم الشان مظاهرو شيطان لعین کان ڏٺو ۽ سٺو نه ٿيو، ۽ وات ويندي شيطان منیٰ ۾ تن هندن تي حضرت ابراهيم عليه السلام کي خوب راڻيو، مگر کيس گتو جواب مليو ته هي خالص الله تعالیٰ جو حڪم آهي جيڪو مون کي دل و جان سان تسليم آهي، ۽ تنهنجو ڪو به حيلو نه هلندو، تڏهن شيطان لعین کي ”الله اکبر“ چئي هر هنڌ ست ست پهڻيون چٽيون ته شيطان مردود مایوس، ذلیل ۽ خوار ٿي موٽيو. جڏهن ٻئي چٽا هاڻي اچي مذبج واري جاءِ تي پهتا ته حضرت اسماعيل عليه السلام پنهنجي والد ماجد کي ٿي وصيتون ڪيون؛ پهرين اها ته منهنجي امڙ سانئڻ کي منهنجا سلام چئجو ۽ رت پريا ڪپڙا کيس ڏجو، جيئن ان کي تسلي ٿئي ته سندس لخت جگر رب جي راهه ۾ برابر قربان ٿيو، پوءِ ته مون کي زمين تي منهن پر لڻائڻ جو، پنهنجا هٿ پير ۽ اکيون ٻڌجو، متان لڇڻ سبب اوهان کي رت جاقطرانه لڳي پون. ٽيون عرض ته اوهان به پنهنجون اکيون ٻڌندا، اوهان ڪري جو متان ذبح ڪرڻ مهل اوهان جي دل ۾ شفقت پڌري ۽ جو جذبو نه جاڳي پئي.

حضرت ابراهيم عليه السلام وصيت موجب پٽ کي پٽ تي لڻائي ذبح ڪرڻ شروع ڪيو ۽ پوري قوت سان چري وهائي ۽ الله جل شانہ حضرت اسماعيل عليه السلام جي نڙيءَ تي هڪ پتل جهڙي چيز رکي ڇڏي ته کاتي ۽ ڪهڻ کان جواب ڏنو، ان وقت رب جليل حضرت ابراهيم خليل الله کي پڪاري فرمايو!

وَنَادَيْنَاهُ أَنْ يَا اِبْرَاهِيمُ ﴿۱۳۱﴾ قَدْ صَدَّقْتَ الرُّعْيَا

اي ابراهيم بيشڪ تو پنهنجو خواب سچو ڪري ڏيکاريو.

بعد ۾ حضرت جبرئيل عليه السلام کي حڪم ڪيو ويو ته هڪ اهو دنبو آڻ جيڪو بهشت جي باغن ۾ ويهن سالن کان چرندو ٿو رهي، ان کي وٺي وڃي اسماعيل کي سوري ان جي جاءِ تي لڻاءِ ته جيئن ابراهيم خليل الله ان دنبي کي ذبح ڪري ڇڏي ۽ ائين ئي ٿيو جيئن الله جل جلاله چاهيو. جڏهن حضرت ابراهيم عليه السلام ذبح ڪري پنهنجي اکين جي پٽي لائي، اکيون پٽي ڏنائين ته سندس اڳيان

دنبو ذبح ٿيو پيو آهي ۽ اسماعيل ته پري صحيح سلامت بيٺو آهي، تڏهن مقدس پيءُ ۽ پٽ جي شڪر گذاريءَ، خوشيءَ ۽ مسرت جي حد نه رهي. اها هڪ کليل آزمائش هئي، اهڙيءَ طرح حضرت اسماعيل عليه السلام کي ذبح کان منشاء ايزديءَ موجب بچايو ويو، فرمانِ فرقان ٿيو:

إِنَّا كَذَلِكَ نَجْزِي الْمُحْسِنِينَ ﴿١٠٥﴾

بيشڪ اسان اهڙي طرح نيڪوڪارن کي چڱو بدلو ڏيندا آهيون.

قربانيءَ جو فلسفو

حضرت ابراهيم عليه السلام جي اهڙي فداڪارانه ڪارنامي مسلمانن جي اهڙي جشن ۽ ذبيح الله جي سالگرهه کي ان حقيقت جو يادگار بنايو ته اسان به تقوى اختيار ڪيون ۽ هن دنيا ۽ آخرت لاءِ نيڪ عملن جو ذخيرهو جمع ڪيون، ۽ الله تعاليٰ کي راضي ڪريون، ڇاڪاڻ ته برتريءَ لاءِ تقوى شرط آهي، نه گوري کي ڪاري تي ڪا فضيلت حاصل آهي نه ڪاري کي گوري تي، نه عربيءَ کي عجميءَ تي ۽ نه عجميءَ کي عربيءَ تي (ڪا فضيلت آهي) ان ذبح عظيم ۾ به راز سمايل هو، ڇاڪاڻ ته نبيءَ آخر الزمان حضرت محمد مصطفيٰ ﷺ جن سندن پُشت مان پيدا ٿيڻ هئا، ان طرف شاهه عبداللطيف رحمۃ اللہ علیہ عليه ڪهڙو نه سهڻو اشارو ڪيو آهي:

دوست گهائي دادلا، محب مارائي،
خاصن خليلن کي سختيون سهائي،
الله الصّمد بي نياز، سا ڪري جا چاهي،
انهيءَ منجهه آهي، ڪا اونهي ڳالهه اسرار جي،
اچو ڪو ڏينهن اسان مسلمانن واسطي هن عهد جي تجديد لاءِ به آهي ته:

قُلْ إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ ﴿١٢٢﴾ (الانعام)

(تون) چئه ته منهنجي نماز، ۽ منهنجي قرباني، ۽ منهنجو جيئڻ ۽ مرڻ صرف الله لاءِ آهي.

قرباني هڪ اهم ۽ قديم ترين رسم آهي، جو دنيا جي سڀني مذهبن ۾ عملاً تعليم ڪئي وئي آهي، مسلمانن لاءِ قرباني رضائي الاهيءَ جو عالمگير مظاهرو

آهي، جنهن جو مطلب صرف اطاعت ربيٰ کان سواءِ ڪجهه به نه آهي. تنهن ڪري پنهنجي حلال ڪمائيءَ مان ان جو اهما تمام ڪيو وڃي، ڇاڪاڻ ته الله تعاليٰ پاڻ به پاڪ آهي ۽ پاڪ شيون پسند فرمائي ٿو، ۽ پاڻ حسين آهي ۽ حسين شيون پسند فرمائي ٿو.

قربانيءَ جا مسئلا

قربانيءَ جو حڪم سن به هجريءَ ۾ ٿيو، قرباني هر صاحب نصاب مسلمان، مقيم، مرد ۽ عورت، عاقل ۽ بالغ تي واجب آهي، جنهن وٽ ساڍا ست تولا سون يا ساڍا ٻاونجاهه تولا چاندي يا ان جي مقابل رقم، ان جي گھرج کان زائد موجود هجي، اهڙي ملڪيت تي قرباني جي معاملي ۾ سال جو گذرڻ به شرط نه آهي، جيئن زڪاة ۾ هوندو آهي.

قربانيءَ لاءِ جائز جانور

1. **دنبو:** گھٽ ۾ گھٽ ڇهن مهينن جو مگر ٿلهو متارو هجي جو ڏسڻ ۾ سال جو لڳي.

2. **ريڊ ٻڪري:** گھٽ ۾ گھٽ هڪ سال جي.

3. **ڳئون ۽ مينهن:** گھٽ ۾ گھٽ ٻن سالن جي.

4. **اُٺ:** گھٽ ۾ گھٽ پنجن سالن جي عمر جو هجي.

دنبو، ريڊ ۽ ٻڪري صرف هڪ ماڻهو خريد ڪري، قرباني ڪري سگهي ٿو، ان ۾ ٻيو پائيوار نٿو ٿي سگهي، باقي **ڳئون، مينهن ۽ اُٺ** ۾ ست جڻا حصيدار ٿي سگهن ٿا ۽ هڪ چٽو به ڪري سگهي ٿو.

قربانيءَ لاءِ ناجائز جانور

عيب وارو، بيمار، ڏڀرو، انتو، ڪاڻو، بغير ڏندن جي، يا جيڪو جانور پيدائشي ننڍن ڪنن وارو ۽ نڪ ڪپيل هجي، ته اهڙو جانور قربانيءَ لاءِ جائز نه آهي.

جيڪو شخص شرعي قاعدن موجب صاحب نصاب جو ناهي، پر ان قربانيءَ

جي نيت سان ڪو جانور خريد ڪيو ته ان تي قرباني واجب ٿي وئي.

گوشت جي ورهاست

قربانيءَ جو گوشت جنهن ۾ پائيوار هجن ته اٽڪل تي ورهاست نه ڪن، بلڪ وزن ڪري پورو پورو حصو توري وٺن.

قربانيءَ جي گوشت جا ٽي ڀاڱا ڪرڻ گهرجن؛ هڪ الله جي راهه ۾ ڏجي، ٻيو پنهنجي عزيزن ۽ احبابن ۾ ورهائجي، ۽ ٽيون حصو پنهنجي استعمال لاءِ رکجي. سڀئي الله جي راهه ۾ ڏجي ته به جائز آهي، سمورو پنهنجي عيال جي استعمال ۾ آڻي ته به درست آهي.

جانور پالي متارو ڪيو

حضور اڪرم ﷺ جن جو فرمان عاليشان آهي ته:

سَبُّوا ضَحَايَاكُمْ فَإِنَّهَا عَلَى الصِّرَاطِ مَطَايَاكُمْ.

مطلب ته پنهنجي قربانيءَ جي جانورن کي چاري ٿلهو متارو ڪيو ڇو ته اهي پل صراط تي اوهان جي سواريءَ جا وهڻ ٿيندا. هي به ياد رکڻ گهرجي ته الله پاڪ قربانيءَ جي جانورن جي هر هڪ وار جي بدلي نيڪيءَ سان نوازيندو آهي.

ذبح وقت موجود رهو

قرباني ڪرڻ وارو بهتر آهي ته پاڻ جانور ذبح ڪري، نه ته قربانيءَ جي جانور وٽ بوقت ذبح موجود هجي.

ڪاسائيءَ جي مزدوري جانور مان نه ڏيو

قربانيءَ جي گل يا گوشت وغيره مان ڪاسائيءَ کي اجرت ادا نه ڪري، ڪاسائيءَ کي مزدوري ڪيسي مان ڏجي ۽ قربانيءَ جي ڪل خيرات ڪري ڇڏجي.

سنت ابراهيمي

اصحابن سڳورن، نبي پاڪ ﷺ جن کان سوال ڪيو ته سائين! اُضحىٰ ڇا آهي؟ پاڻ سڳورن ﷺ جن فرمايو ته اُضحىٰ توهان جي جدِ امجد حضرت ابراهيم عليه السلام جي سنت آهي.

قربانيءَ جو وقت

عيد جي ڏينهن يعني ڏهين ذوالحج تي شهر وارا قرباني عيد جي نماز کان پوءِ شروع ڪن. قربانيءَ لاءِ پهريون ڏينهن افضل آهي، باقي ڏينهن 11 ۽ 12 ذوالحج صبح صادق کان پوءِ سج لٿي کان اڳ ۾ قرباني ڪجي. اگر ڪنهن عذر يعني زوردار برسات يا بد امنيءَ جي ڪري عيد نماز پهرين ڏينهن تي ادا نه ٿي سگهي ته عيد نماز جو وقت گذري وڃڻ کان پوءِ قرباني ڪرڻ درست آهي.

پاڻ سڳورن جو عمل

نبي ڪريم ﷺ جن هر عيد الاضحى تي ٻه قربانيون ڪندا هئا، هڪ پنهنجي طرفان ۽ ٻي پنهنجي گنهگار امت پاران، پاڻ سڳورا ﷺ جن هجرت کان پوءِ ڏهه سال مدينه طيبه ۾ رهيا ۽ هر سال برابر قرباني ڪندار هيا.

مقرر ڏينهن ۾ قرباني نه ڪرڻ جو مسئلو

اگر قربانيءَ جا مخصوص ڏينهن، ڏهين، يارهين ۽ ٻارهين ذوالحج گذري ويا ۽ ڪو غفلت يا ناواقفيت يا بغي ڪنهن عذر کان قرباني نه ڪري سگهيو، ته ان تي قربانيءَ جي رقم فقيرن ۽ مسڪينن ۾ صدقو ڪرڻ واجب آهي. ليڪن قربانيءَ جي ٽن ڏينهن ۾ جانور جي قيمت صدقو ڪرڻ سان اهو واجب ادا نه ٿيندو، هميشه گناهه رهندو، ڇاڪاڻ ته قرباني هڪ مستقل عبادت آهي، جيئن نماز پڙهڻ سان روزو ۽ روزي رکڻ سان نماز ادا نٿي ٿي سگهي، اهڙي طرح صدقو ۽ خيرات ڪرڻ سان قرباني به ادا نه ٿي ٿئي.

سڄي دل سان قرباني ڪيو

الله تعالى جي ڪرم نوازي ڏسو، جو قربانيءَ جي پهرين قطري خون جي ڪرڻ سان ئي قرباني کي قبول فرمائي ٿو. ڇاڪاڻ ته رب تعالى کي قربانيءَ جي خون جي قطري جي ڪرڻ کان سواءِ اڄ پي ڪا به چيز محبوب ناهي، ان ڪري جو الله سبحانه و تعالى وٽ نه انهن اضحى جي جانورن جو گوشت ٿو پهچي ۽ نه رت، پر ان وٽ رڳو اوهان جي تقوىٰ، يعني خالص نيت ۽ دل جي سچائي ٿي پهچي.

ذبح ڪرڻ جو طريقو ۽ دعا

قربانيءَ جي جانور کي ذبح ڪرڻ کان اڳ ڪجهه ڪارائجي پيئارجي، کيس بڪ اڃ تي ذبح نه ڪرڻ گهرجي، جانور جي اڳيان چريءَ کي تڪو نه ڪجي ۽ ٻين جانورن جي وٽ ذبح نه ڪرڻ گهرجي. جانور کي ذبح ڪرڻ وقت قبله ڏانهن سندس سڄي پاسي تي لپتائجي، لپتائڻ وقت هي دعا پڙهجي:

اَللّٰهُمَّ اِنِّيْ وَجَّهْتُ وَجْهِيَ لِلَّذِيْ فَطَرَ السَّمَاوَاتِ وَالْاَرْضَ حَنِيفًا وَمَا اَنَا مِنَ الْمُشْرِكِيْنَ - اِنَّ صَلَاتِيْ وَنُسُكِيْ وَمَحْيَايَ وَمَمَاتِيْ لِلّٰهِ رَبِّ الْعَالَمِيْنَ لَا شَرِيْكَ لَهُ وَبِذَلِكَ اُمِرْتُ وَاَنَا اَوَّلُ الْمُسْلِمِيْنَ - اَللّٰهُمَّ لَكَ وَمِنْكَ بِسْمِ اللّٰهِ اللّٰهُ اَكْبَرُ.

اي منهنجا رب! بيشڪ آئون پنهنجي چهري کي عبادت لاءِ الله ڏانهن متوجہ ڪريان ٿو، اهو الله جنهن پيدا فرمايو آسمانن ۽ زمينن کي آئون حق جو تابعدار آهيان ۽ آئون مشرڪن مان نه آهيان. بيشڪ منهنجي نماز ۽ منهنجي قرباني ۽ منهنجي زندگي ۽ موت سڀ الله لاءِ آهي، جيڪو رب آهي جھانن جو، جنهن جو ڪو شريڪ ڪونهي مون کي ان لاءِ حُڪم ٿيل آهي ۽ آءٌ پهريون مسلمان آهيان. الله جي نالي سان، جيڪو الله مٿانهون آهي.

سير چئن رڳن کي ڏجي، نه ته ٽي رڳون لازمي طور ذبح ڪرڻ گهرجن. جيڪڏهن قرباني پنهنجي طرفان آهي ته ذبح ڪرڻ کان پوءِ هي دعا گهرجي:

اَللّٰهُمَّ تَقَبَّلْ مِنِّيْ كَمَا تَقَبَّلْتَ مِنْ خَلِيْلِكَ اِبْرَاهِيْمَ عَلَيْهِ السَّلَامُ وَحَبِيْبِكَ مُحَمَّدٍ ﷺ اي منهنجا رب! تون منهنجي هيءَ قرباني قبول فرما، جيئن تون پنهنجي خليل ابراهيم عليه السلام ۽ پنهنجي محبوب محمد ﷺ جون قربانيون قبول فرمايون. آمين

جيڪڏهن ڪو ٻئي جي طرفان قرباني ڪري ٿو ته مٿين دعا ۾ ”اَللّٰهُمَّ تَقَبَّلْ مِنِّي“ جي جڳهه تي ”اَللّٰهُمَّ تَقَبَّلْ مِنْ ...“ کان پوءِ ان شخص جو نالو وٺي ۽ باقي دعا ساڳئي نموني پڙهي.

قربانيءَ جا تفصيلي مسئلا معلوم ڪرڻ لاءِ پنهنجي شهر جي عالمن سڳورن کان معلومات وٺجي يافقه جي ڪتابن کي پڙهڻ گهرجي.

عيد نماز

۽ تڪبير تشریق جا مسئلا

ڀاڻ ڪريم ﷺ جن ڏاڍي مينهن پوڻ جي ڪري صرف هڪ دفعو عيد جي نماز مسجد نبويءَ ۾ ادا ڪئي، باقي عمر شهر کان ٻاهر کلي ميدان ۾ عيد نماز ادا ڪندا هئا، تنهن ڪري اسان کي به پنهنجي محبوب پيغمبر ﷺ جي سنت موجب عيد گاهه ۾ وڏي اجتماع سان عيد نماز ادا ڪرڻ گهرجي، جيئن اخوت، اتحاد قائم رهي. عيد ڏينهن ڀاڻ سڳورا ﷺ عيد گاهه هڪ رستي کان ايندا هئا ته واپسيءَ ۾ رستو مٽائيندا هئا ۽ رستي ۾ تڪبير تشریق چوندا هئا. اها تڪبير عيد الفطر جي موقعي تي آهسته آهسته ۽ عيد الاضحیٰ ۾ بلند آواز سان پڙهندا ويندا هئا.

تڪبير تشریق جا پنج ڏينهن

ذوالحج جي نائين تاريخ نماز فجر کان تيرهين تاريخ ٽيپهريءَ جي نماز تائين هر باجماعت فرض نماز ادا ڪرڻ بعد هڪ دفعو بلند آواز سان تڪبير تشریق پڙهڻ واجب آهي. تڪبير هن طرح آهي:

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ وَاللَّهُ أَكْبَرُ اللَّهُ أَكْبَرُ لِلَّهِ الْحَمْدُ

جهڙي طرح نماز عيد الاضحیٰ واجب آهي ته خطبو ٻڌڻ به واجب آهي، ان ڪري نماز کانپوءِ آرام سان ويهي خاموش ٿي خطبو ٻڌي، دعا گهري پوءِ هڪ ٻئي سان خوشيءَ جو اظهار ڪري ۽ مسڪرائيندي عيد مبارڪ ڏجي.

عيد نماز بابت اهم مسئلا

عيد نماز کان اول يا بعد ۾ ڪا به نماز مسنون نه آهي. جيڪو شخص نماز عيد ۾ شريڪ نه ٿي سگهي ته اهو چار رڪعتون نفل نماز پڙهي.

جيڪو امام سان گڏ نماز ۾ شامل ٿي وڃي چاهي تشهد ۾ ئي هجي ته اهو امام جي سلام ڦيرڻ کان پوءِ اٿي، ۽ ٻه رڪعتون نماز پڙهي وٺي.

عيد نماز جو طريقو

عيد نماز جو طريقو **نيت**: نيت ٿو ڪريان پڙهان ٿو نماز عيد الفطر ۾ رکعتون واجب، ساڻ ڇهن تڪبيرن زائد جي، واسطي الله تعاليٰ جي منهن طرف كعبة الله شريف (مقتدي چوندا) پٺيان هن امام، **تڪبير تحریم**، الله اڪبر چئي ٻئي هٿ ڪنن تي آڻي دن هيٺيان ٻڌي آهسته سان ثنا پڙهي: **سُبْحَانَكَ اللَّهُمَّ**

وَبِحَمْدِكَ وَتَبَارَكَ اسْمُكَ وَتَعَالَى جَدُّكَ وَلَا إِلَهَ غَيْرُكَ

هاڻي امام تي **تڪبيرون زائد** هڻندو.

پهرين تڪبير الله اڪبر چوندي ٻئي هٿ ڪنن تي آڻي هيٺ کولي ڇڏبا.
ٻي تڪبير الله اڪبر چوندي ٻئي هٿ ڪنن تي آڻي هيٺ کولي ڇڏبا.
تئين تڪبير الله اڪبر چوندي ٻئي هٿ ڪنن تي آڻي، پهرين وانگر دن هيٺيان ٻڌي خاموش رهيو، هاڻي امام قرات ڪندو، رکوع ۽ سجود کان پوءِ ٻي رکعت ٿيندي جنهن ۾ امام پهرين قرات ڪندو الحمد شريف ۽ ڪا ٻي سورة پڙهندو ۽ پوءِ تڪبيرون هڻندو.

پهرين تڪبير الله اڪبر چوندي ٻئي هٿ ڪنن تي آڻي هيٺ کولي ڇڏبا.
ٻي تڪبير الله اڪبر چوندي ٻئي هٿ ڪنن تي آڻي هيٺ کولي ڇڏبا.
تئين تڪبير الله اڪبر چوندي ٻئي هٿ ڪنن تي آڻي، هيٺ کولي ڇڏبا.
چوٿين تڪبير رکوع جي هوندي الله اڪبر چوندي ئي سڌو هٿ گوڏن تي رکي رکوع ۾ ويڃو ۽ باقي نماز ساڳي طريقي سان پڙهي مڪمل ڪبي.

بِسْمِ اللَّهِ الرَّحْمَنِ الرَّحِيمِ